

Henizem

Category: Goşgular, Kitapcy
написано kitapcy | 24 январь, 2025
Henizem HENIZEM

Tamakin däl gapymdan seretmäge,
Gapymyň kiltigin oýnaklamaga.

Söýem barmak bilen penjiräme kak,
Akyp barýan köçelerden maňa bak.

Henizem obamyň däli gyzy men,
Asyrlaň ýitiren köne yzy men.

Henizem ýelleriň ganaty meňki,
Kyssada çapylýan ak aty meňki.

Gözüm ýyldyz, agzym täze dogan aý,
Garyplyk çaglardan, göwnüm bolsa baý.

Gabagymyň astynda deňiz ýaşaýar,
Gözellik şährimde semiz ýaşaýar.

Saçymyň içinden aryklar akýar,
Daglary tenim bilen bile boý çekýär.

Gysgajyk gülki, men ýoka dodakda,
Azajyk selki men, adak – çadakda.

Asmanyma aý gysdyryp gün çekýän,
Täze dünýäni düzüp könäni sökýän.

Aglap dogan goşgy maňa meňzeýär,
Sygman syzan goşgy maňa meňzeýär.

Goşgyň hudaýy men, behişt dogurýan,
Dünýäň panarynyň odun degirýän.

Akbibi BESIM,

Türkmenşähra.

هنيزم

طا ما كين دأل غا پئمدا ن سِرا تما گه
غا پئمئنگ كىلتىگىن اينا قلاما غا

سؤيم بارماق بىلن پنچىرأمه قاق
آقئپ بارىان كؤچه لردن مانگا باق

هنيزم ا بامئنگ دألى غئزئ من
عاصئرلانگ يىتيرىن كؤنه ائزئ من

هنيزم يللرىنگ غا نائى منگكى
قئصصا دا چاپئلىان آق آتئ منگكى

گؤز م يئلدئز، آغزئم تآزه دغان آى
غارئپلىق چاغلاردان، گؤن م بلسا باى

غا بئغمئنگ آستئندا دنگىز ياشا يار
گؤزللىك شهريمدە سمىز ياشا يار

ساچئمئنگ ايچىندن آرنقۇلار آقيار
داغلارئ تنيم بىلن بىله بى چكىار

غئسغاجئق گلكى، من يوقا دىداقدا
آزاجئق سلكى من، آداق-چا دا قدا

آسما نئما آى غئسدئرئپ گان چكىان
تآزه دى نىانى دىزپ كؤنانى سؤكىان

آغلاپ دغان غشغئ مانگا منگزه يار
سئغمان سئزان غوشغئ مانگا منگزه يار

غشغئنگ حودايئ من، بهيشت دغورىان
دى نىانگ پانارئئنگ ا دون دگىريان

Goşgular آق بىبى بسيم